



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, NOVEMBER 6, 2023 / KARTIKA 15, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩ (૧) (બી) (યુ) અન્વયે.

નં.પીઓએલ(૧)/વશી/૬૪૮૫-૬૫૨૫/૨૦૨૩.—નામદાર સુપ્રિમ કોર્ટ સમક્ષની રીટ પીટીશન સીવીલ નં.૭૨૮/૨૦૧૫માં તા.૨૩/૧૦/૨૦૧૮ (એનેક્સર-૧) તા.૩૦/૧૦/૨૦૧૮ અને તા.૩૧/૧૦/૨૦૧૮ના રોજ થયેલ આદેશમાં ફટાકડા સંબંધમાં આપવામાં આવેલ સુચનાઓ તથા નામદાર સુપ્રિમ કોર્ટ દ્વારા રીટ પીટીશન નંબર ૭૨૮/૨૦૧૫માં તા.૨૮/૧૧/૨૦૨૧ના હુકમ (એનેક્સર-૫) દ્વારા પ્રતિબંધિત ફટાકડાના ઉત્પાદન, વેચાણ અને ઉપયોગ સંદર્ભે આપવામાં આવેલ સુચનાઓની અમલવારી કરવા હુકમ કરવામાં આવેલ, દિવાળીના તહેવાર તથા અન્ય તહેવારો નિમિત્તે ફટાકડાના ઉત્પાદન, વેચાણ તથા ફટાકડા ફોડવા બાબતે આપેલા દિશાનિર્દેશો ઉપરાંત દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાની સલામતી માટે અને જાહેર જનતાને અગવડ ન પડે તે માટે સમગ્ર ખેડા જિલ્લાના વિસ્તારમાં ફટાકડાના ખરીદ, વેચાણ અને ફટાકડા ફોડવા અંગે નિયંત્રણો મુકવા જરૂરી જણાય છે. તેમજ તા.૦૮/૧૧/૨૦૨૦ના રોજ નેશનલ ગ્રીન ટ્રીબ્યુનલ દ્વારા પણ ફટાકડાના વેચાણ/ફોડવા બાબતે પ્રદૂષણનું પ્રમાણ વધે નહીં બાબતે દિશાનિર્દેશો આપવામાં આવેલ છે તથા તેના અમલીકરણ માટે જાહેરનામું બહાર પાડવા અંગે ઉપસચિવશ્રી, (કા. વ્ય.) ગૃહવિભાગ, ગાંધીનગરનાઓ તરફથી તા.૧૬/૧૦/૨૦૨૩ ના રોજ સુચના આપવામાં આવેલ છે. ઉપસચિવશ્રી, (કા.વ્ય.) ગૃહવિભાગ, ગાંધીનગરનાઓ દ્વારા આપવામાં આવેલ સુચના હાલના સંજોગોમાં ઉચીત જણાય છે. જે ધ્યાને લેતા સમગ્ર ખેડા જિલ્લામાં દિવાળીના તહેવારો દરમિયાન Green Fire Crackers નો જ ઉપયોગ કરવામાં આવે તે રીતે નિયંત્રણ મુકવું જરૂરી જણાય છે.

વાસ્તે હું બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ (૧૯૭૪ના નં. ૨)ની કલમ-૧૪૪ તથા ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી)(યુ)થી મને મળેલ સત્તાની રૂએ સમગ્ર ખેડા જિલ્લાના હદ વિસ્તારમાં તા.૦૨/૧૧/૨૦૨૩ થી તા.૨૮/૧૧/૨૦૨૩ (બંને દિવસો સુધ્યાંત) સુધી નીચેના કૃત્યોનું ચુસ્તપણે પાલન કરવા માટે ફરમાવું છું.

કૃત્યો :

- (૧) દિવાળી તથા અન્ય તહેવારો કે જેમાં ફટાકડા ફોડવામાં આવે છે તેમાં ફટાકડા રાત્રીના ૮.૦૦ થી ૧૦.૦૦ કલાક સુધી જ ફટાકડા ફોડી શકાશે. તેમજ કિસમસ અને નૂતન વર્ષનાં તહેવાર દરમિયાન ફટાકડા રાત્રે ૨૩.૫૫ કલાકથી ૦૦.૩૦ કલાક સુધી જ ફોડી શકાશે.

- (૨) સીરીઝમાં જોડાયેલા ફટકડા (ફટકડાની લુમ) (Series Crackers or Laris) થી મોટા પ્રમાણમાં હવા, અવાજ અને ઘન કચરાની સમસ્યા થતી હોવાથી તે રાખી શકાશે નહીં, ફોડી શકાશે નહીં કે વેચાણ કરી શકાશે નહીં.
- (૩) હાનિકારક ધ્વનિ પ્રદૂષણ કરવા માટે માત્ર PESO સંસ્થા દ્વારા અધિકૃત બનાવટવાળા અને માન્ય ધ્વનિ સ્તર (૧૨૫ ડેસીબલ યુનિટ અથવા ૧૪૫ ડેસીબલ (સી) પી.કે.થી ઓછો અવાજ પેદા કરે તેવા) જ ફટકડા વેચી/વાપરી શકાશે. PESO દ્વારા એવા અધિકૃત/માન્ય ફટકડાના દરેક બોક્ષ ઉપર “PESO ની સુચના પ્રમાણેનું” માર્કિંગ હોવું જરૂરી છે.
- (૪) હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટર ત્રિજ્યાના વિસ્તારને સાયલન્ટ ઝોન તરીકે ગણવામાં આવશે અને ત્યાં કોઈપણ પ્રકારના ફટકડા ફોડી શકાશે નહીં.
- (૫) કોઈપણ પ્રકારના વિદેશી ફટકડા આયાત કરી શકાશે નહીં. રાખી શકાશે નહીં કે વેચાણ કરી શકાશે નહીં.
- (૬) તમામ પ્રકારની ઈ-કોમર્સ વેબસાઈટ ફટકડાના વેચાણ માટે ઓનલાઈન ઓર્ડર લઈ શકશે નહીં કે ઓનલાઈન વેચાણ કરી શકશે નહીં.
- (૭) બેરીયમનો ઉપયોગ કરી ફટકડા બનાવી શકાશે નહીં કે ફોડી શકાશે નહીં.
- (૮) લોકોને અગવડ ઊભી ન થાય કે, કોઈપણ જાતની ભયજનક પરિસ્થિતિનું નિર્માણ ન થાય તે માટે ખેડા જિલ્લાના બજારો, શેરીઓ, ગલીઓ, જાહેર રસ્તાઓ, પેટ્રોલપંપ, એલ. પી. જી., બોટલીંગ પ્લાન્ટ, એલ. પી. જી. ગેસ સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામો તથા હવાઈ મથકની નજીક ફટકડા કે દારૂખાનું ફોડી શકાશે નહીં.
- (૯) દિવાળીના તહેવાર દરમિયાન પ્રદૂષણનું પ્રમાણ વધે નહિ તે માટે PESO સંસ્થા દ્વારા અધિકૃત બનાવટવાળા GREEN FIRE CRACKERS (ગ્રીન ફાયર કેકર્સ)નો વેચાણ તથા ઉપયોગ કરી શકાશે.
- (૧૦) કોઈપણ પ્રકારના સ્કાય લેન્ટર્ન (ચાઈનીઝ તુકકલ/આતશબાજ બલુન)નું ઉત્પાદન તથા વેચાણ કરી શકાશે નહિ તેમજ કોઈપણ સ્થળે ઉડાડી શકાશે નહિ.
- (૧૧) ફટકડાનું વેચાણ માત્ર લાયસન્સધારક વેપારીઓ દ્વારા કરવાનું રહેશે. આ વેપારીઓએ સુપ્રિમ કોર્ટના તા.૨૩/૧૦/૨૦૧૮ના આદેશ મુજબ પરવાનગી આપવામાં આવેલ ફટકડાનું જ વેચાણ કરવાનું રહેશે.

આ જાહેરનામાનો અમલ તા.૦૨/૧૧/૨૦૨૩ થી તા.૨૮/૧૧/૨૦૨૩ સુધી રહેશે.

આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા જી.પી.એક્ટની કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧લી નવેમ્બર, ૨૦૨૩ના રોજ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

